

بِسْمِ اللّٰهِ الرَّحْمٰنِ الرَّحِیْمِ

## منقبت

حدّاد القلوب حضرت سیدنا و مولانا الحبيب عبد الله ابن علوی امام الحدّاد

رحمة الله تعالى عليه

اللّٰهُ اللّٰهُ اللّٰهُ اللّٰهُ اللّٰهُ اللّٰهُ اللّٰهُ اللّٰهُ  
ذکر ہے جن کا خدا کی یاد قطبِ عالم حضرتِ حدّاد  
مصطفیٰ کا نور سینے میں دل ہے یا اک طور سینے میں  
دھڑکنوں میں نقشِ رب کی یاد قطبِ عالم حضرتِ حدّاد  
ناطق ان کے حق میں ہے قرآن ہاں 'ولاءہم یجزنون' ہے شان  
دافع ہر غم ہے ان کی یاد قطبِ عالم حضرتِ حدّاد  
حُبِّ حق جن کے لہو میں ہے شربتِ سیرت سبُو میں ہے  
بالیقیں وہ ہیں پسمبر زاد قطبِ عالم حضرتِ حدّاد  
پھول وہ خلدِ نعیم کے ہیں ماہِ کامل وہ تریم کے ہیں  
اُن کی کرنوں سے ہیں دل آباد قطبِ عالم حضرتِ حدّاد  
حاملِ اسرارِ روحانی معدنِ انوارِ سبحانی  
جن سے ہے شہرِ دروں آباد قطبِ عالم حضرتِ حدّاد  
ہیں مجدد، غوثِ امت ہیں وہ امامِ ذی عزیمت ہیں  
ہر زمانہ پاتا ہے امداد قطبِ عالم حضرتِ حدّاد

وہ کہ سلطانِ طریقت ہیں عارفِ راہِ حقیقت ہیں  
 اُن کے خادم ہیں ولیِ اوتاد قطبِ عالم حضرتِ حدّاد  
 ہاں تصرّف ایسے خوب ہوئے آپ حدّادِ القلوب ہوئے  
 موم کر دیتے ہیں جو فولاد قطبِ عالم حضرتِ حدّاد  
 اذن پہ جو ان کے چلتے ہیں فیض کے دانوں پہ پلتے ہیں  
 ان پرندوں سے ڈریں صیّاد قطبِ عالم حضرتِ حدّاد  
 دولتِ ذکر و یقین دے کر دعوتِ دینِ میں دے کر  
 قیدِ غفلت سے کریں آزاد قطبِ عالم حضرتِ حدّاد  
 اُن کی تحریریں مثالی ہیں بلبُلِ باغِ غزالی ہیں  
 معتبر ہے ان کا ہر ارشاد قطبِ عالم حضرتِ حدّاد  
 ہیں قصائد اتنے نورانی فیض دیتے ہیں جو روحانی  
 شاد ہو جن سے ہر اک ناشاد قطبِ عالم حضرتِ حدّاد  
 آئینہ شفاف کرتے ہیں زنگِ دل کا صاف کرتے ہیں  
 ہیں لطیف اُن کے سبھی اوراد قطبِ عالم حضرتِ حدّاد

ہم جب ان کا ذکر کرتے ہیں نور کے بادل برستے ہیں  
 یہ قبولیت کی ہیں اسناد قطبِ عالم حضرت حدّاد  
 جس کو اہلِ دل سے نسبت ہے شہر وہ، شہرِ محبت ہے  
 طیبہ ہو، اجمیر یا بغداد قطبِ عالم حضرت حدّاد  
 ذکر سے جن کے ہو ہر غم دور وہ حبیبِ احمد مشہور  
 نور والے ہیں جن کے اجداد قطبِ عالم حضرت حدّاد  
 ہم کو بھی یا رب بشارت ہو ان کے روضے کی زیارت ہو  
 روح و دل کی ہے یہی فریاد قطبِ عالم حضرت حدّاد  
 دینِ آقا کے جو عامل ہیں اور مریدِ شیخِ کامل ہیں  
 فکرِ دو عالم سے ہیں آزاد قطبِ عالم حضرت حدّاد  
 گوہرِ ذوقِ یقین پایا جن سے میں نے علمِ دیں پایا  
 خوش رہیں یا رب مرے استاد قطبِ عالم حضرت حدّاد  
 مرشدِ کامل سے نسبت ہے یہ بھی حامد پر عنایت ہے  
 دل میں رہتی ہے انہی کی یاد قطبِ عالم حضرت حدّاد



سید حامد یزدانی

۷ ذیقعدہ ۱۴۳۲ھ

(ٹورانٹو، کینیڈا)